

Ticuna - Agape - God's Love Letter Scriptures

Cuáũ 15:9 —Choma rü pexũ changechaũ ngẽma na Chaunatü choxũ ngechaũürũ. Rü chanaxwaxe i aixcũma meã chauga pexĩnüẽẽcha, erü choma rü guxũguma pexũ changechaũ.

Isaías 43:1 “Notürü i nhuxmax, Pa Iraéutanũxũgu i Yacúarü Duũxũgü Ixĩgũxex, rü yimá Cori ya Tupana ya pexũ ngoxẽẽcü rü nhanagürü pexũ: ‘!Tauxũ i pemuẽexũ! Erü chama nixĩ i pexũ íchanguxũxẽẽxũ. Rü chama nixĩ i peégamaxã pexna chacaxũ rü pema rü chorü duũxũgü pexĩgü.

Jeremías 1:5 “Rü yexguma taxũta cuxũ changoxẽẽgu rü woetama marü chama cuxũ chaxuneta nax choxrü quixĩxũ. Rü naxũpa nax cubuxũ rü chama rü marü cuxũ chayaxu rü nachixũanegüarü orearü uruxũ cuxũ chixĩxẽẽ”, nhanagürü.

Cuáũ 15:16 —Pema rü tama pexira chauxcax pedaugü, natürü chaxira nixĩ ga pexcax chadauxũ rü pexũ chamuxũ na aixcũma chauxcax pemaxẽxũcax rü chauxũtawa penagagũxũcax i muxũma i duũxũgü na guxũguma choxũ yaxõgũãxũcax. Rü Chaunatü ya Tupana tá pexna nanaxã i guxũma i tacü i chauégagu nüxna naxcax peçaxũ.

3 Cuáũ 1:2 Pa Chaueneẽx, Tupanana chaca na meã cuxna nadauxũcax i curü maxũwa rü cuxunewa, ngẽma curü õwa cuxna na nadauxũrũ.

Isaías 43:4 Rü yemaacü pexũ íchapoxũ yerü poraãcü choxũ pengúchaũ rü choxũ peme rü pexũ changechaũ. Rü yemaacü norü uanügümexẽgu chanayixẽxẽ ga yema perü uanügü nax pexũ chamaxẽxẽẽxũcax rü choxrü pexĩgũxũcax i pemax.

Jeremías 31:3 - Eph 1:4,5 Rü tautama naãne üxgu, rü Cristugagu Tupana tüxũ nidexechi na napexewa ixüünegũxũcax rü na nataxuxũcax i tórü chixexũ i napexewa. Rü Tupana rü poraãcü tüxũ nangechaũ. Rü yemacax nuxcũmamata tama tüxũ naxuneta na naxãcügũxũ tüxũ nadexũcax Ngechuchugagu. Rü yemaãcü nanaxü yerü yema nixĩ ga norü ngúchaũ.

Oséias 11:8 Notürü taxucürüwa pexna chixũgachi, Pa Efraítanũxũgũx. Rü taxucürüwa pexũ íchawogü, Pa Iraéuanecũãxgũx. Rü taxucürüwa pexũ chadai yexgumarũxũ ga yema Admácũãxgũxũ chadaixgurũxũ. Rü taxucürüwama pexũ charüxoxẽẽ guma ñane ga Cheboíũxũ charüxoxẽẽxũrũxũ. Erü daa chorü maxũnewa rü pexũ changechaũ rü íchamemare nax choxũ pengechaũtümũxũgũxũ —nhanagürü ga Tupana.

Cuáũ 3:16 —Rü Tupana rü poraãcü nüxũ nangechaũ i ñoma i naãnecũãx i duũxũgü. Rü yemacax inanamu ga Nane ga nügũmaã wüxicacü na guxãma ya texé ya nüxũ yaxõgũxe rü tama itarütauxexũcax rü tüxũ nangẽxmaxũcax i maxũ i taguma gúxũ.

Isaías 41:13 Erü chama ya Cori nax perü Tupana chixĩxũ rü pexmexgu chingĩ. Rü marü pemaxã nüxũ chixu rü nhachagürü: ‘!Tauxũ i pemuẽexũ! Erü chama tá pexũ charüngũxẽẽ’, nhachagürü.

Mateu 28:20 ¡Rü penangüxẽẽx na naga naxĩnüẽẽxũcax i guxũma i ngẽma pexũ chamuxũ! ¡Rü dücax, guxũgutáma pexũtawa changẽxmaẽcha ñuxmatáta

nagú i naãne! —ñanagürü ga Ngechuchu.

Cuáñ 14:1 —¡Táxú i penaxixãchiãëgüxü i pemax! ¡Tupanaãxú peyaxögü rü choxú rü ta peyaxögü!

Isaías 41:14 Rü chama ya Cori ya Tupana rü aixcuma pemaxã nüxü chixu, Pa Iraéutanüxü, Pa Yacútanüxü, rü woo nax penoxrexü rü perü uanügüpexewa peturaexü, notürü !tauxü i pemuëxü! Erü chama rü tá pexü charüngüxëë. Rü chama ya perü Tupana ya üü necü nax chixü rü perü ngüxëë ruxü chixí.”

Isaías 43:2 Rü ngëxguma guxchaxüwa pechopetüxgu nhama dexá i mátamaxüwa pichoügurüxü, rü chama rü tá chapetanügu. Rü ngëxguma äücümaxüwa pengexmagügu nhama wüxi i natü i poraxüchixüwa pichoügurüxü rü taxütáma ngëxma peyi. Rü ngëxguma taxü i guxchaxüwa pechopetüxgu rü nhama wüxi i üxüxetüwa pechopetügurüxü pexígü, rü taxütáma pixae rü yima üxü rü taxütáma niyauxra i petanüwa.

Salmos 23 1-6 Rü nüma ya Cori ya Tupana rü chorü darüxü nixí rü taxuxüma choxü nataxu. 2 Rü mexü i nachicagu choxü narüngüxëë rü mechiüxü i natüwa choxü naga. 3 Rü ngëxguma chaturagu rü choxü naporaxëëama rü mexü i namawa choxü naga nax ngëmaãcü natachigaxüçax i naéga. 4 Rü woo taxacürü äücümaxü i taxüwa chaxüpetüxgux, rü taxuçaxma chamuü erü cumax, Pa Cori Pa Tupanax, rü chauxütawa cungexma. Rü yima curü naixmenaxãmaxã mexü i namawaama choxü cuxüxëxë, rü curü caxürüümaxã choxü ícupoxü. 5 Rü mexü i ona çauxçax cumexëxë, napexewa i chorü uanügü, rü pumáramaxã choxü cubaerü. Rü nangupetüxüchi i ngëma curü nguüxëë i choxna cuxãxü. 6 Rü guxü i ngunexügu rü chamaã cumecüma, Rü cuxü changechaütümüxü. Rü ngëmacax, Pa Corix, rü cupatawa tá changexmaecha rü guxügutáma cuxütawa chamaxecha.

Cuáñ 14:27 —Rü ñuxma na pexna íchixüxü, rü pexna chanaxã i taãë. Natürü ngëma taãë i pexna chaxãxü, rü tama ñoma i naãnecüãx pexna äxü i taãërü nixí. Rü tama chanaxwaxe i penaxixãchiãëgü rü pemuüë.

Piripucüãx 4:7 Rü ngëmaãcü i nüma ya Tupana rü tá pexü nataãëxëë namaã i wüxi i taãë i mexëchixü i guxüma i taãë i nüxü icuáxüärü yexera mexëchixü. Rü ñuxma na Ngechuchu ya Cristuarü duüxügü pixígüxü, rü ngëma taãë i Tupana pexna äxü rü tá nüxna pexü ínapoxü i ngëma chixexü i nagu perüxĩnüëchaxü.

Provérbios 3:24 & Salmos 4:8 Chama rü taãxëãcü ichayacaãchi rü ngëxgumatama mea chape, erü nüxü chacuax, Pa Corix, nax cuma rü choxna cudauxü.

Salmos 33:18 Notürü nüma ya Cori ya Tupana rü guxüguma tüxna nadau ya yíxema nüxü ngechaüğüxe rü nagu yaxögüxe.

Dumacüãx 5:2 Rü Cristugagu nixí na tamaã namecümaxü ya Tupana i ñuxmax erü tayaxögü. Rü nüxü tacuax rü guxügutáma tamaã namecüma. Rü tataãëgü erü nüxü tacuax na tüxü tá nangëxmaxü i tachica i mexü i Tupanaxütawa.

Isaías 55:12 - Luca 19:40 Natürü Ngechuchu nanangãxü rü ñanagürü nüxü: —Pemaã nüxü chixu rü ngëxguma chi iyanangeaxgügu i ñaã duüxügü, rü daa nutagü ya namacüwawa ngëxmagücü rü chi nüxí aita naxüe —ñanagürü.

Cuáũ 16:22 —Rũ ngẽxgumarũũ tá ta pexũ nangupetũ i pemax, erũ ñuxma rũ penaxixãchiãẽgũ. Natũrũ wena táxarũ chataegu rũ pexũ íchayadau. Rũ ngẽxguma rũ tá pexũ nangẽxma i wũxi i taãẽ i taxucũrũwama texé pexna yaxuxũ.

Luca 12:9 —Natũrũ texé ya ñoma i naãnewa duũxũgũpexewa tũgũ ixuxe na tama chorũ duũxũ tiĩxũ, rũ choma rũ tá ta napexewa i Tupanaãrũ orearũ ngeruũgũ i daxũcũãx rũ tá tũxũ chixu na tama chorũ duũxũ tiĩxũ i tũmax.

Mateu 10:30 —Rũ woo i peyae rũ Tupana rũ wũxichigũ rũ nayaxugũ, rũ nũxũ nacuaç na ñuxre ngẽxmaxũ.

Isaías 54:10 - Mateu 24:35 —Rũ ñoma i naãne rũ ngẽma daxũwa nũxũ idauxũ rũ tá nagux. Natũrũ chorũ ore rũ tagutãma inayarũxo rũ aixcũma tá ningu.

Mateu 11:28-30 —¡Rũ nuã chauxõtawa pexĩ i guxãma i pema i ngẽma nuxcũmaũxũ i mugũarũ auregu ipaexe rũ guxãma i pema ya ngechaũgũxe! Rũ choma tá pexũ icharũngũẽxẽẽ. 29 —¡Rũ penayaux i ngẽma pemaã nũxũ chixuxũ rũ chauxõtawa naxcaç pengúe! Erũ choma rũ yaxna pemaã chaxĩnũ rũ taguma chaugũ ícharũta. Rũ chauxõtawa tá nũxũ ipeyangau i perũ taãẽ i aixcũma ixĩxũ. 30 —Erũ ngẽma pexũ chamuxũ rũ natauxcha na naga pexĩnũẽxũ. Rũ ngẽma naxcaç pexna chacaxũ rũ tama naguxcha na penaxũxũ —ñanagũrũ ga Ngechuchu.

Oséias 2:14,19,20 Notũrũ i chamax, rũ wena táxarũ ngẽma Iraéuanecũãxgũ rũ chaugũna chayapuexẽxẽ. Rũ chianexũwa tá chanagagũ nax ngẽma mea namaxã chidexaxũcaç rũ wenaxarũ choxũ nangechaũgũxũcaç. 19 Rũ ngẽmaãcũ, Pa Iraéuanecũãxgũx, chama rũ tá wena pexũ chade nax guxũgutãma choxrũ pexĩgũxũcaç. Rũ ngẽmaãcũ tá aixcumaxũchi choxrũ pexĩgũ ngẽma mugũ nũxũ ixuxũãcũ, erũ poraãcũ pexũ changechaũ. 20 Rũ chorũ duũxũgũxũchi tá pexũ chixĩgũxẽxẽ, rũ tagutãma pexũ íchawogũ. Rũ pema rũ tá choxũ pecuaç nax perũ Tupana chixĩxũ —nhanagũrũ.

Êxodo 3:14 Rũ nũma ga Tupana rũ nanangãxũ rũ nhanagũrũ: —Chamatama chixĩ i guxãétũwa changexmaxũ, rũ woetama changexma. Rũ ngẽmacaç Chama ya Woetama Ngẽxmacũ nixĩ i chauéga. Rũ ngẽmamaxã tá cunangãxũ i ngẽma Iraéutanũxũgũ. ¡Rũ namaxã nũxũ ixu, rũ nhacugũrũ tá nũxũ: “Yimã Woetama Ngẽxmacũ nixĩ ya petanũwa choxũ mucũ”, nhacugũrũ tá nũxũ! —nhanagũrũ.

Oséias 13:4 - Puracũgũ 4:12 —Rũ yima Ngechuchuxicatama nixĩ ya tórũ maxẽxẽẽruũ, erũ ñoma i naãnewa i tatanũwa rũ yixicatama nixĩ ga Tupana tũxna namucũ na tũxũ namaxẽxẽẽxũcaç —ñanagũrũ ga Pedru.

Cuáũ 15:14 —Pema rũ chomũcũgũ pixĩgũ i ngẽxguma chauga pexĩnũẽgu.

Apocaríchiu 3:20 Rũ dũcaç, choma rũ iãxwa changẽxmaẽcha. Rũ ngẽma Tu tu tu ñacharũgũecha. Rũ ngẽxguma texé choxũ ñnũgu rũ chauxcaç tayawãxnagu, rũ tá tũmaxũtagu chaxũcu. Rũ tũmamaã tá chachibũ rũ tũma i chomaã.